



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-seduta numru tlieta u ħamsin (53) tal-Kunsill Lokali Mqabba tal-laqgħa li nżammet nhar it-Tlieta, 6 ta' Lulju, 2010, fis-6:30pm fil-Bini Amministrattivi tal-Kunsill.

PREŻENTI:	Noel Galea Nicholas Briffa Grace Marie Mallia Paul Spiteri Anthony Bonello	Sindku Kunsillier Kunsillier Kunsillier Segretarju Eżekuttiv
SKUŻAT:	Charles Farrugia	Viċi Sindku

1. **Is-sindku ppresjeda l-laqgħa** u qal it-talba.
2. Il-**minuti** tas-seduta preċedenti ġew moqrija mis-segretarju eżekuttiv għaliex dawk li kienu mibgħuta nhar is-Sibt li għadda minn Mersia Mackay fuq *l-e-mail tal-gov*, kemm lil Nicholas Briffa kif ukoll lil Grace Marie Mallia, ma waslux, peress li hija ma kienetx taf li dawn il-kunsillieri jużaw *il-g-mail account*. Dawn kienu korretti wara li sarulhom xi tibdiliet u amendi kif jidher fuq il-kopja oriġinali u ġew unanimament approvati u ffirmati mis-sindku u s-segretarju eżekuttiv.
3. Dwar ix-**xoghlijiet li qed isiru fi Triq il-Konvoj ta' Santa Marija**, is-sindku qal li *l-bus shelter* inqala' u garru 'Tal-Frida' mingħajr obbligazzjoni. Dan waħħalnieh temporanjament mal-art f'it passi 'l bogħod u se jidm hemm xi tliet ġimghat. Sadanittant il-kostruzzjoni fuq *is-central strip* issa tlestiet mill-ħaddiema tad-Dipartiment tax-Xoghlijiet Pubbliċi (Distrett tar-Robba), filwaqt li dawn taw il-konkos mal-kurduna qabel ma ntradam kollox bil-ħamrija. Dwar is-sit fejn se jiġi *l-bus shelter* il-ġdid, is-sindku żamm lill-kunsillieri infurmati li din il-parti tħaffret bil-*jack hammer* biex ikollha bażi soda minn taħt it-triq, wara li hu tkellem ma' *Faces Consultants Ltd* dwar dan l-istess *bus shelter*. Infatti huma wiegħduna li l-kuntrattur se jibda x-xogħol ta' kostruzzjoni fuq il-*bus shelter* nhar il-ħamis tal-ġimgha d-dieħla biex ilaqqgħu ma' *bus shelters* oħra li qed jaħdem fuqhom f'postijiet oħra viċin. Dwar il-kobor tal-bankina s-sindku stieden lil kulhadd sabiex imur jara l-marki li hemm fit-triq biż-żebgħa filwaqt li qed naħsbu wkoll għar-rampi tal-*wheel chairs /push chairs* kemm fuq quddiem kif ukoll fuq wara *tas-central strip*. Għaldaqstant, il-bankina se jkollha tiehu parti mill-ispazju tat-triq.
4. Dwar it-talba l-ġdida li saret mill-KLM biex *Transport Malta (TM)* jagħtuna parir dwar il-**parkeġġi Triq il-Fjuri**, s'issa għadna ma smajna xejn.
5. Is-sindku tkellem dwar il-**korsijiet tal-computer** li qed isiru mill-KLM. Huwa qal li kellna norganizzaw klassi oħra minħabba d-domanda li kellna għal dan it-tagħlim fil-*computer* biex issa għat-tfal għandna żewġ klassijiet. Madankollu se jkollna nissussidjaw erba' postijiet għaliex dawn baqgħu ma mtlewx kollha. Dwar id-diffikultà li setgħet inholqot bl-etajiet, intqal illi fil-futur it-tfal aħjar naqsmuhom bejn 6-8 snin u imbghad bejn 9-12-il sena. Dan sabiex ma jkunx hemm wisq diskrepanza bejn l-etajiet fl-istess klassi minkejja li l-abilità tagħhom lanqas hija marbuta wisq għall-età iżda ħafna drabi għall-inizjattiva tagħhom stess u l-użu tal-istess *computer*.
6. Minkejja li diġà ġew tal-**GO plc** biex iwahħlulna l-**linja l-ġdida** fl-Isptar il-Qadim, is-segretarju eżekuttiv għandu jmur jara xi jkun imiss biex inkunu nistgħu ninstallaw l-*internet* u n-*network* tal-*computers* fil-klassi. Il-KLM iddeċieda li l-*Internet Service Provider (ISP)* għandu jkun l-istess **GO plc**.
7. Dwar il-**ħarġa tal-fuljett** numru tlieta, għandu jsir avviz għall-klassijiet tal-*Life Long Learning*, programm sportiv li se jiġi organizzat fl-iskola tal-Imqabba magħruf bħala l-*Girls on the Move* li kien pospost għal Settembru; appell biex min għadu ma għabarx il-pakkett tal-boroż il-ħodor għall-

iskart riċiklat; jiġi fl-uffiċċju jiġborhom; l-avvizi tal-Festa ta' Santa Marija f'dak li jirrigwardja t-traffiku; u l-hruġ tan-nomini ta' Ġieħ l-Imqabba f'Jum l-Imqabba 2010. Intant issemma illi tlabna stima għall-pjanca bl-*engraving* fuqha li se tfakkar lil dawk li immeritahom il-premjju Ġieħ l-Imqabba matul is-snin, għand *AS Supplies Ltd*.

8. Dwar il-**Festa tal-Madonna tal-Ġilju** li għaddiet, reġgħu ġew imsemmija l-barikati tal-pulizija, u l-fatt li dawn damu jiġru fl-Imqabba għal numru ta' granet wara li din intemmet. Dan hu dovut għall-fatt illi minhabba n-nuqqas ta' spazju ta' hażna għalihom, dawn jagħmlu sajf iduru minn lokalità għall-oħra fil-festi. Għaldaqstant meta kien imiss il-festa tal-Qrendi ta' Lourdes, dawn ittiehdu għal din il-lokalità.
9. Issemmev ix-xoghlijiet tar-**road markings li saru fi Triq il-Konvoj ta' Santa Marija** u Noel Galea qal li l-Perit Demicoli iltaqgħet miegħu dwar dan. Infatti jidher li dawn se jerġgħu jsiru kif kienu qabel, jiġifieri li jittolleraw lil min ikun hiereg mit-toroq laterali jaqsam anke is-sinjali tan-nofs tat-triq (*right turns fil-by-pass*). Dan ma jghoddx għall-fetħa ta' Triq Ġanni Darmanin għaliex din mhix legali. Intant qed noġġezzjonaw għat-tabelli li tpoġġew mingħajr l-għarfien jew konsultazzjoni magħna fl-inhawi ta' Triq il-Kileb u Triq Mikelang Sapiano, fejn *Transport Malta (TM)* mhux qed iħallu 'l min johroġ mis-*service road* għall-karregġjata, liema mizura ta' sigurtà għadna m'ahnix naraw li tagħmel sens. Infatti kitbna dwar dan formalment.
10. Għat-**talba li għamlet is-Socjetà Muzikali Santa Marija** biex jinbidel is-sit li fih jinharq in-nar tal-art minn Triq il-Madonna tal-Ġilju għal Triq il-Konvoj ta' Santa Marija, informalment sirna nafu li dawn jixtiequ li t-toqob tan-nar ta' Triq il-Madonna tal-Ġilju, li fil-passat kienu jaharqu minnhom, iriduhom li ma jiġux magħluqa anke f'każ li johroġ il-permess ta' Triq il-Konvoj ta' Santa Marija mill-Pulizija u *TM*.
11. Is-sindku qal li biex ikun hemm aktar kontroll fl-infieq mill-*hardware stores*, fl-Imqabba, qed iġieghel lill-haddiema li s-soltu jixtru minn dawn il-hwienet, jiġifieri tal-*IPSL*, sabiex jimlew il-formula li qed jipproponi hu, imsejha l-*material request form*. Hu qal li din hija xi haġa simili għall-*purchase order* għaliex ovvjament ma jistax ikun li wiehed iżomm ix-xogħol sa meta jiġi mlaqqa' l-kunsill biex jagħti l-approvazzjoni għax-xiri ta' dan il-materjal. Hawn intqal illi dawn il-haddiema għandhom jixtru b'mod bilanċjat mit-tliet hwienet li jeżistu fl-Imqabba u din il-formula se sservi biex tkun rikonċiljata mal-kontijiet fl-uffiċċju.
12. Nhar l-1 ta' Lulju, 2010, bdiet il-hidma tagħha fostna bhala studenta tal-Ingliż, ir-Rumena **Ms Daniela Gruian**. Din qed jospitawha l-kumpanija *Paragon Malta* peress li qed tagħmel *internship*. Permezz ta' din l-inizjattiva hija se tiggwadanja ftit esperjenza fostna għat-tliet xhur tas-sajf, filwaqt li tgħin lill-KLM.
13. Għandna nitolbu l-**lista ta' gradwati lill-Università ta' Malta** biex naraw min huma li se jkunu temmew b'suċċess l-istudji tagħhom din is-sena. Ovvjament jinteressawna biss dawk l-istudenti mill-Imqabba sabiex il-KLM jirrikonoxxi l-impenn tagħhom fis-serata ta' Ġieħ l-Imqabba li ssir f'Ottubru, 2010.
14. Infatti dwar l-**attivitajiet ta' Jum l-Imqabba 2010** gie deciz illi fl-1 ta' Ottubru 2010, ssir it-tieni edizzjoni tal-attività "L-Imqabba mal-Medda taż-Żmien". Fit-8:30am tat-3 ta' Ottubru, 2010 tinzamm il-Quddiesa ta' Ringrazzjament 'l Alla tal-hidma tal-KLM matul din is-sena, fil-Knisja Parrokkjali. L-Assemblea Lokali se tkun organizzata nhar is-6 ta' Ottubru, 2010 fl-Isptar il-Qadim, is-sit fejn hu ttamat li fl-istess perjodu tkun qed titgawda l-esebizzjoni tal-galleriji antiki ospitata fl-istess bini, u li se tkun imtella' mill-*MEPA*. Il-kunsillieri madankollu iddeċidew li jekk inhu possibbli biex l-istess wirja jkollha attendenza akbar, din tinzamm fil-Pjazza tal-Knisja taht tinda waqt l-attività "L-Imqabba mal-Medda taż-Żmien" u tintrema nhar l-1 ta' Ottubru 2010 u tizzarma l-għada. Ideja oħra kienet illi din tintrama fil-*foyer* tal-iskola primarja. Ġew issuġġeriti wkoll is-6 ta' Ottubru 2010, fejn se jkun organizzat il-*quiz* għat-tfal tal-iskola bil-kollaborazzjoni tal-għalliema. Nhar id-9 t'Ottubru 2010, filghodu se tkun organizzata *cross country* u filghaxija se tkun imtella' s-serata Ġieħ l-Imqabba fis-sala tal-iskola. L-għada l-Hadd, 10 ta' Ottubru 2010, se tkun organizzata *treasure hunt*.

15. F'dan il-punt kien hemm diskussjoni dwar il-mod kif se tkun imtella is-serata **Ġieh l-Imqabba 2010**. Hawn intqal illi issa li temmejna 'ciklu' billi f'sena ipparteċipa każin tal-banda u fis-sena ta' wara ipparteċipa l-każin l-iehor, huwa l-waqt propizju biex nevalwaw dak li sar u niddeċiedu. Għaldaqstant kienu mistoqsija diversi mistoqsijiet bħal jekk għandux isir il-kunċert jew le. Jekk l-iskop hux li nimlew is-sala anke saħansitra bil-barranin jew inkella bħala prijorità għandux ikun illi jiġu nies miż-żewġ partiti tal-festi. Jekk hux qed nagħmlu is-serata biex nagevolaw il-baned u/jew l-allievi li forsi s'issa qatt ma esponew ruħhom u/jew is-solisti godda fil-baned, jew inkella biex verament nagħtu kredtu lil min haqqu. Jekk għandux ikun involut il-kor tal-iskola primarja jew le. Jekk f'din is-serata nistgħux ngħidu li qed jintlahaq is-sens ċiviku. Hu tmat illi matul din is-serata jingħataw iċ-ċertifikati ta' dawk li se jkun temmew b'suċċess il-korsijiet tal-*computer* matul dan is-sajf. Dawn awtomatikament, bħal membri tal-kor, jiġbdu aktar familjari magħhom u awtomatikament inkunu qed nikkontribwixxu biex l-għanijiet jintlahaq bħalma jiġri jekk jipparteċipa l-kor tal-iskola. F'dan il-punt intqal illi jekk ma jkunux mistiedna l-każini jipparteċipaw, jista' jkun hawn l-aqwa banda barranija għaliex in-nies ma tiġix. Li hu żgur hu li rridu nirvedu l-lista tal-mistednin u nassiguraw li ma jibqax vojti propju fl-ewwel fillieri. Wara din id-diskussjoni, s-sindku wera x-xewqa li għandna nżommu kolloxx kif kien u jibqgħu jalternaw il-każini tal-banda f'din is-serata. Hu talab lill-kunsillieri jekk jaqblux miegħu, u aċċettaw. Fil-fatt gie deċiż illi din is-sena jipparteċipaw is-Socjetà Muzikali Madonna tal-Gilju għax huwa t-*turn* tagħha. Dwar it-trofew għal Ġieh l-Imqabba se naraw jekk *Vascas* jew *Sterling Jewellers* jagħmluhx skond il-mudell ta' Aaron Briffa. Dan għandu jkun *silver plated* (925) (kollu matt bil-faxxa tal-bandiera tal-Imqabba tleqq) ta' daqs skond l-istess mudell bil-pedestall tal-irham u l-injam kif indikat fil-mudell. Il-fornitur irid li jew iżomm il-*mould* minn sena għall-oħra jew inkella jagħtiha lill-Kunsill Lokali Mqabba halli jkun jista' jużaha fil-futur. Dwar in-numru ta' *tokens*, għadna rridu naraw kemm se nagħmlu u dan jiddetermina min-nomini li jidhlulna; f'sena minnhom wasslu biex kien hemm anke tliet persuni li hadu dan l-unur f'sena waħda.
16. Is-sindku qal li għall-attività "**L-Imqabba mal-Medda taz-Żmien**" se ngibu *sponsor* mill-BOV biex bih inkunu nistgħu nippublikaw il-*flyers* li jirreklamaw din l-attività. Hu qal li rridu noħroġu l-kwotazzjonijiet biex ninqadew minn diversi servizzi fosthom biex insibu l-atturi. Din id-darba l-*budget* hu ferm iżgħar minn dak tas-sena l-oħra għaliex kull ma għandna huma €5,000, mill-iskema lokali. Dan iwassal biex ir-razzett li kien mibni is-sena l-oħra fuq il-Mentna, din id-darba ma jinbeniex, minkejja li xorta waħda nistgħu nagħlqu l-għnien bil-*pallets* u npoġġu l-animali. Hemm l-intenzjoni illi ngibu it-*trackless train* li minkejja li din tiġina mingħajr obbligazzjoni, jkun hemm hlas minimali għal min ikun qed jużaha. Madankollu ma jistax ikun li f'serata bħal din ma jkollniex għannejja tradizzjonali u s-servizz tal-karozzin u se nippruvaw ninvolvu l-każini wkoll b'ikel tradizzjonali possibilmint bi platti bħal dawk tal-għagin. Għal dan il-fatt intqal illi din trid tiġi deċiża għaliex jekk ifallu huma l-ITS jistgħu ma jiġuniex (bħas-sena l-oħra) biex jipprovdu l-ikel huma, fl-aħħar hinijiet.
17. Kienu approvati l-*purchase request forms /payment approval sheets* numru 383 u 384.
18. Paul Spiteri irrapporta **lampa tat-toroq** li mhix tixhel fi Triq Innoċenz Zammit, fejn tal-Lelu, kif ukoll sabiex issir manutenzjoni tal-hadid tal-bandli ta' Misrah il-Fidwa, għaliex dan mhux f'kundizzjoni tajba.
19. Is-sindku qal li l-**gibjun il-miftuh** li jilqa' l-ilma (*runoff*) tat-triq arterjali, Konvoj ta' Santa Marija, se jnaddfuhulna l-haddiema tal-Korporazzjoni għas-Servizzi tal-Ilma biex inneħhu l-hmieġ li ngabar fih matul ix-xhur li għaddew.
20. Issemma mis-sindku, ilment dwar **infestazzjoni ta' grieden** viċin il-grada tal-gibjun fi Triq il-Konvoj ta' Santa Marija kantuniera ma' Triq il-Franka, kif ukoll fi Triq Monsinjur Alfons Caruana. Dawn is-siti jinsabu mdawwra bl-għelieqi u kull sajf iqumu problemi simili. Problema oħra hija geġja minn dar abbandunata fi Triq il-Fjuri li dan l-aħħar sirna nafu min hu sidha.

21. Is-sindku qal li bħal issa hemm talba biex isir skambju permezz tal-programm *Youth in Action* sabiex zgħażaġh mill-Greċja jissiehbu ma' *partners* Ewropej. Se nesploraw il-possibilità li f'dan il-programm jipparteċipaw zgħażaġh Imqabbin.
22. Is-sindku qal li sfortunatament ma gietx aċċettata t-talba tagħna mill-gvern ċentrali (skema oħra) sabiex isir **restawr ta' siti storiċi**. Għal din l-applikazzjoni, konna issuġġerejna li nnaddfu l-kantina mil-materjal li fiha fl-Isptar il-Qadim.
23. Is-sindku pprezenta **stima ta' Davies Design Group** biex issir tabella halli din titpoġġa fit-triq fejn il-KLM ikun se jaħdem xoghlijiet fit-toroq. Intant il-KLM injora l-istampar ta' tliet tabelli fuq *is-solid base* li jammontaw għal €180 u approva l-istampar ta' tlieta fuq il-*canvas* ta' daqs 120cm x 80cm li jammontaw għal €105.
24. Peress li issa għaddew tliet xhur oħra, jiġifieri Apr-Ġun, il-KLM ta l-awtorizzazzjoni lis-segretarju eżekuttiv sabiex jiftaħ ktieb ieħor (**fixed deposit a/c**) **għal sitt xhur** u fih jitpoġġew €21, 000. Dan sabiex l-interessi jagħmlu tajjeb għall-infieq li se jsir fil-kostruzzjoni tat-toroq, peress li s'issa x-xogħol għadu ma nbediex.
25. Intant is-sindku dwar dawn ix-**xogholijiet tat-toroq** qal li giet konkluża l-kwistjoni tal-ħruġ tal-LAs billi hu kellu jaċċetta illi fid-29 triq li se jinbnew mill-ġdid, u li kienu se jkunu spiża enormi flimkien ma' toroq oħra fil-lokalitajiet oħra għall-Korporazzjoni għas-Servizzi tal-Ilma, l-ispejjeż tas-servizzi tad-djar se jkollu jassorbihom il-KLM. Hu qal li dwar dan kellmu l-Onor Chris Said u ried il-konferma b'mod urgenti. Noel Galea qal li biex tiġi solvuta din il-kwistjoni il-Korporazzjoni għas-Servizzi tal-Ilma ma kienetx lesta li taċċetta li thallas għal dawn ix-xogholijiet, minkejja li m'ahniex certi jekk dawn hux se jinqalghu kollha jew inkella se jinqalghu biss dawk li għadhom bil-pajpijiet tal-hadid. Dwar dan il-kunsillieri talbu li jkunu kkwantifikati l-ispejjeż filwaqt li Noel Galea qal li l-Onor Chris Said infurmah illi se jgħin lill-kunsilli lokali jsolvu din il-problema li nqalghet fl-ahħar hinijiet qabel ma hu ttamat li jibdedw ix-xogholijiet. Dwar dan il-kunsillieri qalu li lilna jinhtieg li jittrattawna mod ieħor għaliex dak tagħna huwa proġett pilota.
26. Dwar il-**permess tal-MEPA** biex isir it-tisbieh ta' **Pjazza Ġublew tad-Djamanti**, Noel Galea qal li ġejna mitluba mill-*MEPA* sabiex nagħmlu garanzija ta' €20,000 qabel ma jibda x-xogħol ta' din il-pjazza. Dwar din it-talba għad ma kienx hemm deċiżjoni.
27. **Il-laqgħa ntemmet** fid-9:00pm u l-Kunsill Lokali Mqabba se jiltaqa' ħmistax-il ġurnata oħra fl-istess hin.

Magħmula minn

Anthony Bonello
Segretarju Eżekuttiv

u approvati llum
20/07/2010 minn:

Noel Galea
Sindku